

தேர்ச்சி - நான்கு :- ஆற்றல் மிக்க செபத்தில் ஈடுபடுவேர்.

23

4.4 செபவாழ்வினால் வளம் பெறுவோம்

இறைவனை வணங்கி ஆராதிப்பதும், எமக்குத் தேவையானதை கேட்பதும், அவரை நோக்கி மனதை எழுப்புவதும் செபமாகும்.

இக்கூற்றின் மூலம் செபம் என்றால் என்ன என்பது தெளிவாகின்றது.

செபம் என்பது

- ★ எமக்குத் தேவையான ஏதாவதொன்றை கேட்பது மட்டுமல்ல, அது
- ★ எமது உள்ளத்தால் இறைவனுக்குச் செலுத்தும் ஆராதனையும்
- ★ எமது குற்றங்குறைகளுக்காக மன்னிப்புப் பெறுவதுமாகும்.

நீர் இவ்வளவு நானும் உமக்குத் தேவையானதை பெற்றுக் கொள்ளுவதற்கு மட்டும் செபித்தீரா என்பதை சற்று சிந்தித்துப்பாரும்.

செபிக்கும் போது

உமக்குத் தேவையானவற்றுக்காக
மட்டும் செபிக்காமல்,
இறைவனைப் புகழவும்
அவருக்கு நன்றிகூறவும்
பழகிக் கொள்ளும்.

தந்தையே வாழிய வாழியவே
மைந்தனே வாழிய வாழியவே
ஆவியே வாழிய வாழியவே

(இறைவனைப் புகழ்வோம், எண் 280)



செபத்தினால் தான் கிறிஸ்தவ வாழ்வு வளமடைகின்றது. எமது வாழ்வில் துன்பங்கள், கஷ்டங்கள், ஆபத்துக்கள், மத்தியிலும், ஒரு வேலையை ஆரம்பிக்கும் போதும், முடிக்கும் போதும் செயிக்க வேண்டுமென கிறிஸ்து எமக்குக் கற்றுத் தந்துள்ளார்.

அந்நாள்களில் அவர் வேண்டுவதற்காக ஒரு மலைக்குப் போனார். அங்கு கடவுளிடம் வேண்டுதல் செய்வதில் இரவெல்லாம் செலவிட்டார். விழந்ததும் அவர் தம் கீட்களைத் தம்மிடம் கூப்பிட்டு அவர்களுள் பன்னிருவரைத் தேர்ந் தொடுத்து அவர்களுக்குத் திருத்துாதர் என்று பெயரிட்டார். (ஹக. 6 : 12 - 13)

இயேசு திருத்துாதர்களைத் தெரிவு செய்யும் முன் தந்தையை நோக்கிச் செபித்தார் என தெளிவாகக் கூறப்பட்டுள்ளது. இதனால் செபமில்லாமல் கிறிஸ்தவர்களாகிய எமக்கு வாழ்வு இல்லை என விளங்கிக்கொள்ளலாம். நாம் செபத்தின் முக்கியதுவத்தை உணர்ந்தபேதிலும் பல தடைகளைச் சந்திக்கிறோம்.

□ இதற்கான காரணங்கள் பல உள்ளன.

★ நேரமின்மை

★

★

நீர் செபிக்க முடியாததற்கான காரணங்களை மேலே எழுதவும்.

□ உமக்கு எவ்வித தடைகள் வந்தாலும் உமது கிறிஸ்தவ வாழ்வை வளமாக்கிக் கொள்ள நீர் தினமும் செயிக்க வேண்டுமென்பதை ஏற்றுக் கொள்கிறோ?

எனவே நாம் எப்பொழுதும் செயிப்போம்.

கேளுங்கள், உங்களுக்குக் கொடுக்கப்படும்.

தேடுங்கள், நீங்கள் கண்டடைவீர்கள்

தட்டுங்கள், உங்களுக்குத் திறக்கப்படும்.

(மத்தேயு 7 : 7)

எமது நாளாந்த வேலைகளை ஆரம்பிக்கும் முன் நாம் இறைவனை நோக்கிச் செயிக்கப் பழகுவோம். கிறிஸ்து அவ்வாறு செபித்த சந்தரப்பங்கள் சிலவற்றை அறிவோம்.

* மறைத்துாதுப்பணிக்கு அனுப்பும் முன் இயேசு செபித்தல்.

இயேசு விடியற்காலைக் கருக்கலில் எழுந்து தனிமையான ஓர் இடத்திற்குப் புறப்பட்டுச் சென்றார். அங்கே அவர் இறைவனிடம் வேண்டிக்கொண்டிருந்தார்.

(மாற்கு 1:35)

* சிலுவைப் பயணத்தை ஆரம்பிக்கும் முன் கெத்சமனித் தோட்டத்தில் இயேசு செபித்தல்.

இயேசுவும் கீட்களும் கெத்சமனி என்னும் பெயர் கொண்ட ஓர் இடத்திற்கு வந்தார்கள். அங்கே அவர் தம் கீடிடம், நான் இறைவனிடம் வேண்டும்வரை நீங்கள் இங்கே அமர்ந்திருங்கள் என்று கூறினார்.

(மாற்கு 14:32)

மேற்குறிப்பிடப்பட்டவை கிறிஸ்து தமது பணிகளை ஆரம்பிப்பதற்கு முன் இறைத்தந்தையுடன் உரையாடிய சந்தரப்பங்களாகும்.

உமக்கு ஏற்பட்ட அவ்வாறான சந்தர்ப்பங்களை சிந்தித்துப் பார்த்து அவற்றை தெளிவாக எழுத முயற்சி செய்யவும்.

-
-

இப்போது நாம் செபிக்க வேண்டிய சந்தர்ப்பங்களைப் பற்றி அவதானிப்போம்.

- ❖ காலையில் எழுந்தவுடன்
- ❖ நித்திரைக்குச் செல்லுமுன்
- ❖ உணவுக்கு முன்
- ❖ கல்வி கற்கு முன்
- ❖ ஞாம், துண்ப, ஆபத்து வேலையில்
- ❖ பாவச்சோதனைகள் ஏற்படும்போது
- ❖ பயணம் தொடங்கு முன்.
- ❖ வாழ்வின் முக்கிய சந்தர்ப்பங்களில்

தூய பவுல் கூறியது போல் நாம் எந்தேரமும் செபிக்க வேண்டும். (கொலோ3:17)

செயற்பாடு

- ❖ உமது வாழ்வில் நாளாந்த வேலைகளை ஆரம்பிக்குமுன் செபிப்பதற்குப் பொருத்தமான செபமொன்றைத் தயாரிக்கவும்.

உமது வாழ்க்கைக்கு

கிறிஸ்தவர்களாகிய நாம் எமது ஆன்மீக வாழ்வை வளர்த்துக் கொள்வதற்கு செய்தின்றியமையாததாகும். முழுச் சக்தியுடனும், கீழ்ப்படிவுடனும் விசவாசத்துடனும் அன்புடனும் இறைவனுடன் உரையாடுவதே செபமாகும். நாம் இறைவனிடம் அன்புடன் செபிப்போம். எமது செபத்தின் மூலம் இறைமகிமை வெளிப்படுவதானால் எம்முன் வாழும் இயேசுவே எமது விசவாசத்தை வளர்க்கின்றார்.